

महाराष्ट्र शासन

क्रमांक: डीएपी- २०२५/प्र.क्र.२६/सामासु
सामाजिक न्याय व विशेष सहाय्य विभाग,
मंत्रालय विस्तार, मुंबई - ४०००३२.
दिनांक :- ३ मार्च, २०२५.

विषय :- स्थानबद्धता केंद्राच्या संचलनासाठी निधी वितरीत करण्यास मान्यता देण्याबाबत..

सन २०२४-२५ (लेखाशिर्ष २२३५ १७५५,२६ जाहिरात व प्रसिध्दी)

संदर्भ :- १) गृह विभाग, शासन निर्णय क्र.स्थाकेंस्था-०८१९/प्र.क्र.२७१/सामासु दि.२५.७.२०२४

२) सामाजिक न्याय व विशेष सहाय्य विभाग, पत्र क्र.स्थान-२०२३/प्र.क्र.५१६/सामासु,
दि.२१.१.२०२५ (दि.१५.१.२०२५ रोजीच्या बैठकीचे इतिवृत्त)

३) समाज कल्याण आयुक्तालय, पुणे यांचे पत्र क्र.सकआ/शिक्षण/स्थानबद्धता केंद्र/
लेखाशिर्ष मंजूर करणे/पुणे, दि.२७.१.२०२५

ज्ञापन:-

व्हिसा मुदत संपुष्टात आलेले विदेशी नागरिक, कारागृहातून शिक्षा भोगून मुक्त झालेले विदेशी नागरिक तसेच विविध कारणास्तव मायदेशी परत न गेलेल्या विदेशी नागरिकांना स्थानबद्ध करण्याच्या अनुषंगाने भोईवाडा मध्यवर्ती कारागृह, मुंबई येथे तात्पुरत्या स्वरूपातील स्थानबद्धता केंद्र तसेच राज्य राखीव पोलीस बल, गट क्रमांक ११, बाळेगांव, नवी मुंबई, जि.ठाणे येथे कायमस्वरूपी स्थानबद्धता केंद्र सामाजिक न्याय व विशेष सहाय्य विभागाच्या मार्फत चालविण्यात यावे, असा निर्णय गृह विभागाकडून दि.२५ जुलै, २०२४ च्या शासन निर्णयान्वये घेण्यात आला आहे. सदर शासन निर्णयान्वये भोईवाडा, मुंबई येथील तात्पुरते स्थानबद्धता केंद्र तसेच राज्य राखीव पोलीस बल, गट क्र.११, बाळेगाव, नवी मुंबई, जि.ठाणे येथे सुरक्षा व्यवस्था पुरविण्यासाठी ६५+२०४ अशी एकूण २६९ पदे मंजूर करण्यात आली आहे. सदरील सुरक्षा मनुष्यबळ महाराष्ट्र राज्य सुरक्षा महामंडळ, मुंबई यांच्याकडून पुरविण्यात येणार असून त्यासाठी सुरक्षाकर्मींच्या तीन महिन्यांच्या वेतनाएवढी सुरक्षा अनामत शुल्क रक्कम उपलब्ध करून घेण्याबाबतचा प्रस्ताव सादर करण्याच्या सूचना आयुक्त, समाज कल्याण, पुणे यांना देण्यात आलेल्या होत्या.

२. स्थानबद्धता केंद्र स्थापन करण्यासंदर्भात कामकाजाचा आढावा घेण्यासाठी मा.मुख्य सचिव, महाराष्ट्र शासन यांच्या अध्यक्षतेखाली दिनांक १५.१.२०२५ रोजी संपन्न झालेल्या बैठकीत घेण्यात आलेल्या निर्णयानुसार स्थानबद्धता केंद्राच्या प्रयोजनार्थ व्यसनाधीन व्यक्तीसाठी अंमली पदार्थ सेवन विरोधी मोहिम चालविणे, त्यांच्यावर उपचार करणे आणि व्यसनाधीन व्यक्तीचे पुनर्वसन करणे या योजनेअंतर्गत लेखाशिर्ष २२३५ १७५५,२६ जाहिरात व प्रसिध्दी यामधून भागविण्याबाबत निधी उपलब्ध होण्यासाठी प्रस्ताव सादर करण्याचा निर्णय घेण्यात आला आहे. त्यास अनुलक्षून आयुक्त, समाज कल्याण आयुक्तालय, पुणे यांनी संदर्भाधीन दि. २७.१.२०२५ च्या पत्रान्वये महाराष्ट्र राज्य सुरक्षा महामंडळ, मुंबई यांचेकडून स्थानबद्धता केंद्रातील सुरक्षा व्यवस्था पुरविण्यासंदर्भात सुरक्षाकर्मींच्या तीन महिन्यांच्या वेतनाइतकी सुरक्षा अनामत शुल्क रु.२,३४,४८,०००/- इतकी रक्कम उपलब्ध होण्याबाबतचा प्रस्ताव सादर केला आहे.

३. आयुक्त,समाज कल्याण आयुक्तालय,पुणे यांनी संदर्भाधीन दिनांक २७.१.२०२५ च्या पत्रान्वये सादर केलेल्या प्रस्तावास अनुलक्षुन स्थानबद्धता केंद्रातील सुरक्षा पुरविण्यासाठी आवश्यक अनामत शुल्काची रक्कम व्यसनाधीन व्यक्तीसाठी अंमली पदार्थ सेवन विरोधी मोहिम चालविणे,त्यांच्यावर उपचार करणे आणि व्यसनाधीन व्यक्तीचे पुनर्वसन करणे या योजनेअंतर्गत लेखाशिर्ष २२३५ १७५५,२६ जाहिरात व प्रसिध्दी या बाबीखाली मंजूर तरतुदीमधून रु.२,३४,४८,०००/- (अक्षरी रूपये दोन कोटी चौतीस लक्ष अठ्ठेचाळीस हजार फक्त) इतकी रक्कम खालील अटीच्या अधीन राहून वितरीत करण्यास शासन मान्यता देण्यात येत आहे.

- (१) योजनेतर्गत वितरीत करण्यात आलेला निधी त्याच प्रयोजनासाठी वापरण्यात यावा.
- (२) प्रत्येक देयकावर अचूक लेखाशिर्ष व आठ अंकी संकेतांक नमूद करण्याची खबरदारी घ्यावी.
- (३) निधी वितरीत करतांना उपयोगिता प्रमाणपत्र आयुक्त,समाज कल्याण,पुणे यांनी तपासावे.
- (४) वितरीत निधीच्या खर्चाचा ताळमेळ महालेखापाल कार्यालयाच्या नोंदीशी घालावा व तसा अहवाल व उपयोगिता प्रमाणपत्र तीन महिन्यात शासनास सादर करण्यात यावा.
- (५) यापुर्वी वितरीत निधीच्या अनुषंगाने कोणताही लेखा आक्षेप नाही, याची खातरजमा करण्यात यावी.

४. सदर निधी हा “मागणी क्रमांक एन-३, २२३५,१०५,दारुबंदी, (०२) स्वयंसेवी संस्थाना सहाय्य (०२)(०१),व्यसनाधीन व्यक्तीसाठी अंमली पदार्थ सेवन विरोधी मोहिम चालविणे,त्यांच्यावर उपचार करणे,आणि व्यसनाधीन व्यक्तीचे पुनर्वसन करणे याकरीता स्वयंसेवी संस्थांना वित्तीय सहाय्य (कार्यक्रम) (२२३५ १७५५) ,२६,जाहिरात व प्रसिध्दी”या लेखाशिर्षातर्गत सन २०२४-२०२५ च्या आर्थिक वर्षातील अर्थसंकल्पित केलेल्या तरतुदीमधून भागविण्यात यावा.

५. सदर ज्ञापन हे वित्त विभागाच्या अनौपचारिक संदर्भ क्रमांक १२७/२०२५/ व्यय१४, दि.७.२.२०२५ अन्वये मिळालेल्या सहमतीस अनुसरुन निर्गमित करण्यात येत आहे.

६. सदर ज्ञापन हे महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक क्रमांक २०२५०३०३१५३९४४१३२२ असा आहे.हे ज्ञापन डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेश मांजरेकर)
कार्यासन अधिकारी,महाराष्ट्र शासन

प्रत,

१. आयुक्त,समाज कल्याण आयुक्तालय,पुणे
२. पोलीस महासंचालक,महाराष्ट्र राज्य,मुंबई
३. पोलीस आयुक्त,बृहन्मुंबई

४. पोलीस महासंचालक तथा सह व्यवस्थापकीय संचालक, महाराष्ट्र राज्य सुरक्षा महामंडळ, वर्ल्ड ट्रेड सेंटर, ३२ वा मजला, मुंबई-४००००५.
५. अपर पोलीस महासंचालक व निरीक्षक, कारागृह व सुधारसेवा, महाराष्ट्र राज्य, मुंबई
६. जिल्हाधिकारी, मुंबई शहर
७. पोलीस उप आयुक्त तथा प्रादेशिक विदेशी नागरीक नोंदणी अधिकारी, विशेष शाखा-२, मुंबई
८. पोलीस महासंचालक तथा सह व्यवस्थापकीय संचालक, महाराष्ट्र राज्य सुरक्षा महामंडळ, वर्ल्ड ट्रेड सेंटर, ३२ वा मजला, मुंबई-४००००५.
९. कार्यकारी अभियंता, मध्य मुंबई (सा.बां.) विभाग, मुंबई
१०. उपायुक्त (नाहंस), समाज कल्याण, पुणे
११. प्रादेशिक उपायुक्त, समाजकल्याण मुंबई विभाग
१२. सहाय्यक आयुक्त, समाजकल्याण मुंबई शहर
१३. महालेखापाल- महाराष्ट्र- १ व २ (लेखा परिक्षा)/(लेखा व अनुज्ञेयता) मुंबई/नागपूर .
१४. निवासी लेखा परिक्षा अधिकारी, मुंबई /मुंबई उपनगर
१५. जिल्हा कोषागार अधिकारी, पुणे
१६. कक्ष अधिकारी, गृह विभाग, (विदेशी-१) मंत्रालय, मुंबई
१७. कक्ष अधिकारी (व्यय-१४), वित्त विभाग, मंत्रालय, मुंबई
१८. कक्ष अधिकारी (अर्थसंकल्प), सामाजिक न्याय व विशेष सहाय्य विभाग
१९. निवडनस्ती - सामासु